

БЕЛАРУСКАЯ КРЫНІЦА | BIEŁARUSKAJA KRYNICA

Palityčnaja, hramadzkaja i literaturnaja hazeta.

Adras Redakcyi i Administracyi:
WILNIA, ZAWALNAJA 1—1 (Wilno, Zawalna 1—1).
Redakcyja adžyniena ad 9 hadz. ran. da 4-aj uwieč.

HAZETA WYCHODZIĆ RAZ U TYDZIEŃ.

Košty wydawannia pakrywajuć skłedki.
Składka u hod 4 zał., na paŭhoda — 2 zał.,
na 3 miesiacy — 1 zał.

Цэнтральнаму Камітэту Камуністычнай Партыі Заходняй Беларусі, сябром гэтай партыі, сябром і прыхільнікам Беларускай Хрысьціянскай Дэмокрацыі і ўсяму беларускаму грамадзянству

КАМУНІКАТ

Прэзыдыюм Цэнтральнага Камітэту Беларускай Хрысьціянскай Дэмокрацыі, разважыўшы пісьменную прапанову Цэнтральнага Камітэту Камуністычнай Партыі Заходняй Беларусі з жніўня месяца сёлета аб супрацоўніцтве і ўтварэньні супольнага супрацьфашыстаўскага фронту, пастанавіў выдаць і падаць да ведама Цэнтральнаму Камітэту КПЗБ, сябром гэтай партыі, а так-жа да ведама сябром і прыхільнікам БХД і ўсяму беларускаму грамадзянству наступны камунікат.

Наўперад Прэзыдыюм Цэнтральнага Камітэту БХД сьцьвярджае, што БХД ня ўхіляецца ад супрацоўніцтва з такімі арганізацыямі, якія імкнуцца здзейсьніць постулаты беларускае нацыянальнае адраджэньска-вызвольнае думкі, імкнуцца да асягненьня політычнага ідэалу беларускага Народу — утварэньня на народным беларускім прынцыпе суверэннай беларускай дзяржавы.

Сучаснае палажэньне беларускага Народу ня толькі змушаець, але й забавязвае да такога супрацоўніцтва кожную беларускую нацыянальную арганізацыю.

Беларуская праблема ў межах польскай дзяржавы, у Заходняй Беларусі, ня вырашана. Патрэбы нацыянальныя і соцыяльныя беларускага Народу тут не заспакоены. Польская нацыянальная палітыка ў адносінах да беларускіх земляў накіравана на тое, каб закрэпіць на гэтых землях, у Заходняй Беларусі, польскую рацыю стану, „polski stan posiadania“.

Дзеля пацьверджаньня вышэйсказанага, прыводзім для прыкладу некаторыя факты.

1) На грунце эканамічна-гаспадарчым — не праведзена належна зямельная рэформа, але праведзена і далей праводзіцца польскае асядніцтва; праводзіцца палітыка крэдытаваньня польскіх эканамічных арганізацый і ўстаноў; беларускія гаспадарчыя арганізацыі і ўстановы ня маюць магчымасьці належна разьвівацца.

2) У галіне культурна-асьветнай — пасля ліквідацыі беларускага школьніцтва — адбываецца полёнізацыя беларускае моладзі; зашкольная асьвета ў роднай мове, якая праводзіцца беларускімі культурна-асьветнымі арганізацыямі, напатыкае на непаканальныя труднасьці і ня можа належна разьвівацца.

3) У самаўрадавым жыцьці — ад імя насельніцтва краю выступаюць польскія асяднікі, абшарнікі і вучыцалі, а самаўрад знаходзіцца пад надзорам польскіх адміністрацыйных уладаў.

4) У палітычным жыцьці — польская канстытуцыя беларусам, як асобнай нацыі, асобнага права не абазначае, а выбарны закон аграічвае беспасярэдняе выбіраньне паслоў у Сойм і не дае права галасаваць пры выбарах у Сэнат шырокім працоўным масам сялян і работнікаў, якія ня маюць вышэйшай асьветы або асабістай заслугі ў польскім гаспадарстве. Дзеля гэтага беларускае насельніцтва — сяляне і работнікі — ня мае магчымасьці паслаць беспасярэдня свайго прадстаўніцтва ў польскі парлямэнт.

Вышэйсказаныя факты, хоць — дзеля зразумелых прычын — ня ўсе тут паданы — ілюструюць палажэньне беларускага Народу ў Заходняй Беларусі.

Адначасна-ж Прэзыдыюм Цэнтральнага Камітэту БХД сьцьвярджае, што беларуская праблема ня вырашана так-жа і ў Усходняй Беларусі, якая знаходзіцца пад уладай камуністычнай партыі.

У Усходняй Беларусі маскоўскія камуністычныя ўлады праводзяць палітыку, накіраваную на закрэпленне там расейскай „рацыі стану“. Усходняя Беларусь зьяўляецца прадметам расейскай палітычнай і культурнай экспансы і эканамічнае эксплёатацыі. Дзеля прыкладу падаём некаторыя факты.

1) На грунце эканамічна-гаспадарчым — у Усходняй Беларусі праводзіцца прымусовая калектывізацыя, якая, будучы супярэчнай з векавой традыцыяй і псыхікай беларускага Народу, нясе яму новы прыгон. Пры гэтым з Беларусі камуністычныя ўлады высылаюць беларускае насельніцтва ўглыб Расеі, Сібіру, Туркестану і інш. далёкія краі, а адтуль прысылаюць чужынцаў. Побач з гэтым тыя-ж улады адбіраюць ад народу плады ягонай працы, а так-жа эксплёатууюць прыродныя багацьці Беларусі і вывозяць у прамысловыя цэнтры Расеі. Гэта ўсё мае характар даўнейшай царскай колёніяльнай палітыкі адносна Беларусі.

2) У галіне культурна-асьветнай — камуністычныя ўлады забаранілі ўжываць у школах падручнікі, у которых гаворыцца аб беларускім народзе, як самабытнай нацыі; вывелі з школьнага навучаньня нават гісторыю Беларусі; уявілі правапіс супярэчны з духам і формамі беларускага языка, збліжаючы гэты язык да расейскага языка; прымушаюць беларускіх пісьменьнікаў пісаць не на беларускіх тэмы, але на „агульна саюзныя“. Апроч гэтага, пад відам барацьбы з беларускім нацыянальным дэмакратызмам, праводзіцца жорсткае нішчэньне беларускае інтэлігенцыі і навуковых працаўнікоў, якіх высылаюць углыб Расеі і ў далёкія краі, каб не маглі працаваць для беларускай культуры і навукі. Пасьледуюцца там рэлігія і нішчыцца рэлігійнае жыцьцё. Беларускае культурнае жыцьцё, праца і навука праводзяцца там згодна з дырэктывамі і пад наглядом маскоўскага камуністычнага цэнтру.

3) У самаўрадавым жыцьці — ад імя беларускага насельніцтва выступаюць сябры камуністычнай партыі, прысланыя з расейскіх губэрняў, а беларускае насельніцтва пазбаўлена права свабодных выбараў у са-

маўрады (саветы). Самаўрад у Усходняй Беларусі, як і ўсё грамадзка палітычнае, культурнае і эканамічнае жыцьцё, знаходзіцца пад загадам камуністычнай партыі і савецкіх адміністрацыйных уладаў.

4) У палітычным жыцьці — дагэтуль не далучаны да Савецкай Беларусі этнографічна-беларускія землі Смаленшчыны, Віцебшчыны, Чарнігаўшчыны, дзе праводзіцца поўная русыфікацыя беларускага насельніцтва, а на прасторы Савецкай Беларусі створаны камуністычнай уладай нацыянальна-польскі раён у Койданаўшчыне (цяпер „Дзяржыншчына“), дзе праводзіцца полёнізацыя беларускага насельніцтва.

Вышэйпададзеныя факты пераканаўча ілюструюць палажэньне беларускага Народу і тым больш пабуджаюць да консолідацыі і аб'яднаньня беларускіх нацыянальных сіл.

БХД, імкнучыся да палепшаньня палажэньня беларускага Народу і рэалізуючы сваю праграму і ідэалёгічную плятформу, — паўтараем, — не адкідае, а наадварот — дэкларуе супрацоўніцтва з тымі арганізацыямі і партыямі, якія бароняць і імкнуцца заспакоіць інтарэсы беларускага Народу, яго постулаты нацыянальна-палітычныя, культурныя і соцыяльна-эканамічныя.

Адказваючы-ж Цэнтральнаму Камітэту КПЗБ на ягоную пісьменную прапанову з жніўня месяца сёлета, у справе супрацоўніцтва і ўтварэньня супольнага проціфашыстаўскага фронту, Прэзыдыюм Цэнтральнага Камітэту БХД ад імя цэлай арганізацыі заяўляе наступнае:

Прэзыдыюм Цэнтральнага Камітэту БХД адкідае прапазыцыю супрацоўніцтва з КПЗБ дзеля гэтых прычын:

1) КПЗБ ня ёсьць самастойнай беларускай нацыянальнай палітычнай арганізацыяй, ня ёсьць і самастойнай арганізацыяй рэвалюцыйнай, бо бароніць дыктатарскі рэжым у Саветах; зьяўляецца яна экспазытурай маскоўскага камуністычнага цэнтру і як такая, дзеючы на абшарах Зах. Беларусі, праводзіць палітыку гэтага цэнтру, нязгодную з духам і патрэбамі беларускага Народу.

2) КПЗБ пашырае сярод беларускага Народу ідэалёгію дыамэтральна супярэчную да вызвольных народна-соцыяльных імкненьняў БХД. Камуністычная ідэалёгія ў сваіх філэзофічных асновах, у палітычных, культурных, гаспадарчых тэарэтычных адносінах і мэтаймкненьнях (палітычны і культурны інтэрнацыяналізм і прымусовая калектывізацыя) — супярэчная да ідэалёгіі і мэтаймкненьняў, якія рэпрэзэнтуюць і пашырае БХД.

БХД, стоячы на грунце ідэалістычнага сьветапагляду, адкідае сьветапагляд матэр'ялістычны і імкнецца да асягненьня палітычнага ідэалу — суверэннае беларускае дзяржавы ў этнографічных граніцах Беларусі, з грамадзка-гаспадарчым ладам пабудаваным на прынцыпе прыватнай уласнасьці, з аграічэньнем гэтага прынцыпу на карысьць грамадзкую, і з магчымасьцю ўвядзеньня дабравольнага гаспадарчага калектывізму. БХД імкнецца да стварэньня беларускай нацыянальнай эканомікі і культуры.

КПЗБ, выступаючы проціў дыктатуры фашыстаўскай, прызнае і падтрымлівае дыктатуру пролетарыату, — БХД — проціў усякай дыктатуры, а гэтым самым і проціў дыктатуры пролетарыату.

3) Білянс дзейнасьці КПЗБ адзначаецца ад'емнасьцю і шкоднасьцю для беларускага адраджэньскага руху і беларускіх працоўных гушчаў Зах. Беларусі. КПЗБ сярод гэтых гушчаў пашырала дэмагогічную думку, што ў ССРР усе народы, у гэтым ліку і Беларусы, здабылі нацыянальнае і соцыяльнае вызваленьне і што там існуе дабрабыт і шчасьце для працоўнага чалавека, — тады, калі фактычна існуе там няволя народаў, у гэтым ліку і беларускага, дзяржаўна-бюрократычны капіталізм, эксплёатацыя і поўная няволя чалавека і ягонай думкі. — КПЗБ прамоўчывала факт маскоўскае палітычнае і культурнае экспансы ў Усходняй Беларусі, экспансы, якая адбывалася і адбываецца коштам паступовага нішчэньня працяўляюся беларускай палітычнай думкі, беларускай нацыянальнай культуры і эканомікі. — КПЗБ прамоўчывала факты жорсткае расправы маскоўскіх камуністычных уладаў над беларускімі культурнымі работнікамі ў Усходняй Беларусі, прамоўчывала жудасныя факты масавай высылкі беларускага сялянства ў далёкія краі СССР, затое, што гэтае сялянства супраціўлялася калектывізацыі і агулам усей бальшавіцкай палітыцы ў Усходняй Беларусі. — Беларускія працоўныя гушчы Зах. Беларусі, дэзэрынтаваныя агітацыяй КПЗБ, трацілі веру ў свае сілы, у сілу свайго творчага духа, аслабляліся ў барацьбе за свае нацыянальныя і соцыяльныя правы. Пад уплывам гэнай-жа агітацыі, тыя-ж гушчы да некаторай меры сталіся пасыўнай масай, з недаверам адносіліся да беларускіх нацыянальных арганізацый і беларускіх дзеячоў, якіх лялі і зьневажалі камуністы. — КПЗБ узрывае беларускія культурныя ўстановы і арганізацыі. — У выніку работы КПЗБ, апроч вышэй-апісанай шкоды, Беларускі народ у Зах. Беларусі шмат пасьвяціў ахвяраў у людзях — многія беларусы, якіх КПЗБ уцягнула ў работу дзеля пашырэньня бальшавізму, пакараны доўгімі гадамі вастрогу і іншымі карамі.

Прыпамінаем аб шкоднасьці КПЗБ для беларускага Народу дзеля таго, што й гэты мамэнт зьяўляецца перашкодным да супрацоўніцтва БХД з КПЗБ.

З вышэйпададзенай адмоўнай мотывацыі нашага становішча да справы супрацоўніцтва і ўтварэньня супольнага з камуністамі проціфаш-

шыстаўскага фронту — прапанова КПЗБ у гэтай справе зьяўляецца незразумелым для нас выступленьем. Партыя, якая нядаўна так паніжала добрае імя і работу БХД, адзінай у межах Польшчы сільнай ідэалёгічна і арганізацыйна сцэмантаванай беларускай палітычнай арганізацыі, — цяпер зварачваецца да гэтай апошняй з прапановай супрацоўніцтва! — Гэтае выступленьне ў справе супрацоўніцтва і ўтварэньня супольнага проціфашыстаўскага фронту зьяўляецца не самастойным зваротам КПЗБ, выцякаючым з сучасных патрэб беларускага Народу, але выкананьнем наказу сёлета 7-га зьезду Камітэру, які, пад прымусам напружанага міжнароднага палажэньня і слабай ролі камуністаў у сьвеце, загадавае камуністам за межамі СССР супрацоўнічаць з нацыянальнымі арганізацыямі нефашыстаўскага характару.

Можна было-б гаварыць аб супрацоўніцтве тады:

1) калі камуністычныя ўлады далаць да Савецкай Беларусі этнографічна беларускія землі Смаленшчыны, Віцебшчыны, Чарнігаўшчыны, а так-жа скасуць на этнографічна-беларускіх землях — у Койданаўшчыне — нацыянальна-польскі раён;

2) калі бальшавіцкія ўлады прызнаюць у Ўсходняй Беларусі права для беларускай нацыянальнай культуры ня толькі для нацыянальнай сваёй формай, але для нацыянальнай і ў зьмесьце, гаварячы рэалізацыю гэтага права;

3) калі ў Ўсходняй Беларусі: а) спыніцца прымусовая калектывізацыя і высяленьне беларускага жыхарства з роднага краю, якое праводзіцца з прычыны ягонай апорнасьці супроць гэтай калектывізацыі, б) дасца магчымасьць вярнуцца на бацькаўшчыну ўсім дасюль выселеным беларусам;

4) калі ў Ўсходняй Беларусі будзе спынена дыктатура і ўсе грамадзяне будуць прызнаны роўнапраўнымі, а так-жа будзе загарантавана поўная свабода выбараў ва ўсе савецкія ўстановы;

5) калі забясьпечыцца там свабода палітычная, грамадзянская і рэлігійная.

Прэзыдыюм Цэнтральнага Камітэту Беларускай Хрысьціянскай Дэмакратыі зварачвае пільную ўвагу сяброў БХД дасявацца да скасаваньня ў камунікацыі, і ў парадку арганізацыйнай дысцыпліны наказвае не ўваходзіць у ніякія сувязі з КПЗБ. Адначасна-ж прэзыдыюм ЦК — БХД прыпамінае сябром БХД аб абавязках працы ў граніцах статуту і інструкцыі БХД.

Прэзыдыюм ЦК—БХД зварачвае ўвагу так-жа агулу беларускага грамадзянства на сучаснае палажэньне беларускага Народу, на патрэбу кансолідацыі беларускіх нацыянальных сіл і працы на карысьць Бацькаўшчыны.

ПРЭЗЫДЫЮМ ЦЭНТРАЛЬНАГА КАМІТЭТУ БЕЛАРУСКАЙ ХРЫСЬЦІЯНСКАЙ ДЭМОКРАЦЫІ.

(—) Ад. Клімовіч (—) М. Дварэцкі (—) Я. Малецкі
старшыня віцэ-старшыня сябра

(—) Я. Шутовіч (—) Я. Пазьняк
сакратар скарбнік.

Вільня, 25 верасня 1935 г.

Аб навучаньні дзяцей у роднай мове

З гледзішча прыроднага і пэдагагічнага, пачаткавае навучаньне дзяцей павінна быць у роднай мове. Гэтаж кажуць пэдагогі і гэтак вучаць дзяцей ва ўсім культурным сьвеце. У нас — у Зах. Беларусі — беларускіх дзяцей вучаць у школах папольску, а праваслаўнай рэлігіі рускія папы вучаць беларускіх дзяцей у школах у большасьці парасейску.

Парасейску вучылі ў школах праваслаўнай рэлігіі беларускіх дзяцей, між многімі іншымі, у Куранцы, Вялейскага пав., поп Семен-товскі і ў Браславе — поп Васілеўскі. Гэтых папоў школьныя ўлады — павятавыя школьныя інспэктары — надовячы звольнілі з школы і паведамілі аб гэтым віленскую праваслаўную Кансысторыю; матывуюць гэныя ўлады звальненьне іх тым, што яны (папы) не зва-

жаючы на наказ у леташнім школьным годзе, каб навучалі рэлігіі ў роднай мове вучняў, упорыста вучылі парасейску; пры гэтым школьныя інспэктары паясьняюць, што роднай мовай вучняў у тых павэтах ёсьць мова беларуская, а не парасейская.

Сапраўды, новае гэта зьявішча, што польскія школьныя ўлады зварочваюць увагу рускім папам, што беларусы — гэта ня „те-же рускія“ і што трэба беларускіх дзяцей вучыць рэлігіі пабеларуску.

Правільна і справядліва! Але вось, каб гэтыя правільнасьці і справядлівасьці школьныя ўлады пашырылі больш — на ўсім абшары Зах. Беларусі, каб тут навучаньне беларускіх дзяцей агулам адбывалася ў роднай мове — пабеларуску!

„

А. Пінчук

Сучаснае палажэньне беларускай вёскі

XIII. Як аджыўляюцца беларускія сяляне.

Справа аджыўленьня насельніцтва належыць да найважнейшай. Ад якасьці аджыўленьня залежыць будучыня народу. Пасьля дрэннага і паўгалоднага аджыўленьня народ пачынае хварэць прадчасна старэе і вымірае. Калі з гэтага боку падыйсьці да ацэнкі сучаснага палажэньня беларускай вёскі, то й тут мы апынімся ў жудасным палажэньні.

З прычыны агульнай галіты нашае сялянства, у большасьці выпадкаў, пазбаўлена самых элемэтарных аджыўных прадуктаў. Ёсьць такія ваколіцы, дзе жытні хлеб спажываецца ў вельмі агранічанай колькасьці.

Статыстыка даводзіць, што ўся Польшча ў сучаснасьці спажывае жыта і пшаніцы найменш ад усіх іншых эўрапейскіх краёў, што-ж датычыць нашага Краю, то ён стаіць на апошнім месцы ў параўнаньні з польскімі ваяводзтвамі.

Палажэньне катастрофальна пагаршаецца ў сувязі з сьстэматычнымі галадоўкамі, прычына якіх палягае на нерацыянальным аграрным ладзе, пануючым у нас.

Падчас гэтых галадовак страшэнна разьвіваюцца розныя хваробы, каторыя покатам кладуць нашае сялянства, асабліва-ж дзяцей.

Дрэннае аджыўленьне, а ў большасьці выпадкаў пастаяннае недаданьне і голад, між іншым, вядуць і да таго, што вясковая моладзь ня мае здароўя, якое павінна быць нармальным у моладзі.

З гэтай прычыны штораз больш зьяўляецца „бракуноў“, якіх не прыймаюць у войска.

Каб уявіць сабе гэтае жудаснае палажэньне, якое стварылася ў беларускай вёсцы, з гледзішча аджыўленьня, — трэба затрымацца тут на адным аджыўчым артыкуле — гэта цукры, каторы, як даводзіць навука, зьяўляецца неабходна патрэбным для людзкага арганізму.

Між іншым, паводле колькасьці спажыванага цукру азначаецца ступень заможнасьці насельніцтва. Статыстычныя дадзеныя за 1930—33 г. кажуць у гэтай цікавай для нас справе наступнае.

У той час, як на 1 жыхара Даніі прыпадала 58,5 кілё цукру ў год, на 1 ангельца 47,9 кілё, на 1 чэх-славака 26,1 кілё, на 1 жыхара Польшчы ўсяго толькі 9,8 кілё.

У 1934 г. гэты цукровы „паёк“ абнізіўся ў нас да 8,9 кілё і будзе абніжацца далей, дзякуючы агульнай галіце і, ня гледзячы на тое, што польскім цукрам кормяць у Англіі свіней.

Было-б яшчэ паў-бады, калі-б і на беларускага селяніна прыпадала тая колькасьць цукру, якая

зьяўляецца сярэдняй для ўсёй Польшчы.

Справа тут стаіць горш, а гэта з тэй прычыны, што г. зв. „Ziemie wschodnie“, паводле статыстычных аблічэньняў, спажываюць цукру найменш.

Тут на 1 жыхара прыпадае ўсяго толькі 4,3 кілё ў год. Узяўшы пад увагу, што галоўным спажыўцом цукру зьяўляюцца ў нашым краі паліякі і жыды — на долю беларускага селяніна нічога не застаецца. Пададзеныя вышэй лічбы вельмі крысамоўна сьведчаць нам пра той матарыяльны ровень, у якім апынуўся наш Край.

Калі-б мы уважна разгледзілі статыстыку спажыўцы іншых яшчэ прадуктаў, то пераканаліся-б, што спажыўцы нашага сялянства значна меншае ў параўнаньні з усімі эўрапейскімі народамі.

Здавалася-б, што такі распаўсюджаны і танны „прысмак“, як бульба, — і той спажываецца нашым сялянствам у вельмі агранічанай колькасьці.

Калі статыстыка і паказвае, што на долю беларусаў прыпадае вялікая колькасьць бульбы, то трэба не забывацца, што нашае сялянства найбольш скаर्मлівае яе свіннямі, якіх змушана потым за безцан прадаваць, каб аплаціць падаткі і купіць дарагой цаной неабходныя гаспадарчыя прылады.

Гэтакім чынам, нават звычайнай бульбы і тэй беларускі селянін ёсьці ўдоволь ня можа.

Сучасны эканамічны і соцыяльны лад зьвёў селяніна на апошняе месца грамадзкай драбінкі, вымагаючы ад яго нялюдзкай працы і не даючы яму абсалютна нічога, што мае сучасны культурны і адукаваны сьвет.

Нават з гледзішча аджыўленьня, сяляне, асабліва-ж беларускія, ня маюць таго элемэтарнага, што павінна мець людзкая істота.

З гэтакага палажэньня, якое стварылася ў нас і якое доўга трымаць ня можа, мы прадбачым вельмі сумныя наступствы, як для той „культуры“, так і ўсіх арганізатараў сучаснага грамадзка-эканамічнага ладу, якія зусім ня дбаюць пра палепшаньне палажэньня сялянства, якое становіць найбольшую клясу ў нашым Краю і якое мазольнаю рукою корміць каго патрэба і каго нават не патрэба...

БЕЛАРУСЫ! Прысылайце ахвяры на фонд беларускай асьветы! — Паширайце беларускае друкаванае слова. — Навучайце дзяцей чытаць і пісаць пабеларуску!

Біеларуская рэлігійная праблема

U numary 29 „B. Krynicy“ my zrobili karotki ahlad časapisu „Iskry Skaryny“, jaki nieperyjadyna wychodzić u Prazie Ceskiej i zjaulajecca jak-by orhanan tej častki bielaruskaj emihracyi, jakaja apynułasja ŭ Čechasławakii. Čytajučy ŭważna hety časapis, wynosim prakanańnie, što praskija bielarusy pilna sočať za bielaruskim žyćciom na Bačkauščynie, jak u nas tak i pad sawietami, pilna zbirajuć fakty i prajawy hetaha žyćcia. Dumajem, što sposab hľadčannia na bielaruskaje žyćcio tych bielarusaŭ, jakija aderwany ad rodnaha kraju, budzie cika-wy dla mnohich našych čytačou — i dziela hetaha pišam hety artykuł. Pišam jaho tak-ža dziela toho, što redka čto z našych prawnicyjanalnych čytačou mieŭ abo budzie mieć mahčymaść pračytać hety časapis, a chacieŭ-by zaznajomicca z tym, što ŭ im napisana i pasłuchać krytyčnych zaŭwah.

* * *

Na pieršym miescy „Iskraŭ Skaryny“ staic artykuł pad zah.: „Adwiečny ślach — heta jość ślach Skaryny“. U hetym artykule, niepadpisany, značycca, wyšłym z-pad piara redakcyi, aŭtar raz-wažaie ŭsie zlybiady, jakija spatykajuć bielaruski narod u jaho adradženskaj padaroży z pryčyny padzielu na prawasłaŭnych i katalikoŭ. Pry hetym aŭtar sčwiardžaie, što „katalictwa i prawasłaŭie na Bielarusi, jak formy relihijnaha kultu, jość nano-snyja i zusim čužyja bielaruskamu narodu“, što hety

narod, choć jon jość pa formie relihijnaha kultu katalicki i prawasłaŭny, to jon u sapraŭdaści jość ani katalicki, ani prawasłaŭny, taksama jak byŭ i Skaryna. Dyk aŭtar zaklikaje da stwareńnia swaje ŭłasnaie bielaruskaje nacyjanalnaie formy relihijnaha kultu. Jakaja maje być heta forma — aŭtar nie padaje, ale z niekatorych skazaŭ možna zrabic wy-wad, što aŭtar choča abapiorci nowy relihijny kult na narodnych wierawaŭniach i abrađach i kaža, što „Bielaruski narod maje swaju narodna-tradycijnuju formu relihijnaha kultu; najaŭna heta bačymo pry ŭsiech narodnych uračystaściach“.

Z hetaha widać, što aŭtar adkidaje i katalictwa i prawasłaŭie i prapanuje wiarnucca da daŭniej-šych bližej nieaznačanych abrađau. U hetaj prapa-zycyi jość biazsumliŭna ŭplyŭ sioŭniašniaha hitler-izmu, jaki wywodzicca z Niamieččyny, dzie ideo-lohi „rasyzmu“ adkidajuć i pratestantyzm i katalictwa, a budujučy fundamant pad rasysckuju ideo-logiju ŭ formie daŭniejšaha pahanskaha kultu. Ale pobač z hetym ŭplywam jość jašče ŭ praskich bielarusaŭ tuha za niejkaŭ ahulna-narodnaj bielaruskaj syntezaŭ, jakaja-b spyniła adwiečnaie chistańnie bielaruskaj dušy pamiž uschodam i zachadam i da-la-b hetaj dušy mocnuju asnowu ŭ formie adzinaj relihii. Treba skazać ščyra, što hetuju tuhu adču-waje kožny bielaruski patryjot i ŭ swaich dumkach rodzić takija ci inšyja plany stwareńnia adzinaj re-lihii — abo skasawańnia joje zusim...

Takim paradkam u apošnich časoch pasiarod bielaruskich dziejačou paŭstali takija projekty:

1) skasawać zusim usiakuju relihiju i zbuda-

wać biezrelihijnaje hramadźianstwa (kamunistyčny kirunak);

2) zlučyc prawasłaŭie i katalictwa ŭ formu relihijnaj unii, kab kataliki pryniali ŭschodni (pra-wasłaŭny) abrađ, a prawasłaŭnyja zachodnija (katalic-kija) dohmaty (unijacki kirunak);

3) stwaryć niejkuju nowuju formu relihijnaha kultu, apirajučysja na daŭniejšych i sučasnych wie-rawaŭniach i abrađach bielaruskaha narodu (naza-wiom heta „praskim“ kirunkam).

Pierachodziačy da krytyki kožnaha z hetych kirunkau, my pawinny adznačyc, što pieršy (kamun-istyčna-materjalistyčny) kirunak nia wydzierajć sproby na daŭžejšuju metu. Bo kožnamu wledamaj jość rečaj, što ŭ narodzie jość niejki relihijny mi-stycyzm, niejkaie šukańnie ideałaŭ i asabistaha ščaćcia, kali ŭžo nia ŭ hetym žyćci, to ŭ budučym. Hety relihijny mistycyzm zaŭsiody wyliwajecca ŭ niejkija formy, bo pačućcio biaz formy isnawać nia moža. Pryrodnaie relihijnasć našaha narodu ŭziata ciapier u formu ŭschodniaha chryścijanstwa (prawa-słaŭja) i ŭ formu zachodniaha (katalictwa). Jakaja forma bolej padychodzić da dušy našaha narodu: ci mistyčnaja forma ŭschodu, ci praktyčnaja zacha-du — my tut hadač nia budziem, sčwiardžaem tol-ki fakt, što hetyja formy isnujuć i što jany padzia-lili dušu našaha narodu i nawučyli jaje chistacca pamiž uschodam i zachodam (tak jak chistaŭsia Skaryna, jaki byŭ spačatku prawasłaŭnym — Jurym, a potym katalikom Franciszkom). Nad hetym padzie-lam i nad hetym chistańniem i sumujuć ciapier lepšyja syny našaha narodu.

tataram. Na hetym pieršyja narady nowaha parlamentu zakončyliśa.

Maršalkam Sojmu wybrany pas. Car — hałoŭny twarec súčasnej konstytucyj, a maršalkam Senatu wybrany sen. Prystar — paŭkoŭnik, b. premjer u h. zw. paŭlamajskich uradach.

Abieh hrašej panižajecca. U 1931 h. u Polšcy było 32.100.000 nacielnictwa; na adnaho čaławieka prypadała tady 45 zł. 45 hroš. U 1934 h. užo na adnaho čaławieka prypadała tolki 40 zł. 87 hroš.

Z ZAHRANICY.

Z wajennaha frontu ŭ Afrycy. U Abisynii ciačekoŭ. Italijanski dyktatar choča zawajawać Abisyniju i zrabic z jaje Italijanskuju kaloniju. Italijanskija araplany skidajuć da abisyncaŭ adozwy, kab jany paddalisia Italijancam, a Italija ŭstanowic u ich taki ład, što ŭsím budzie dobra. Abisyncy hetkich adozwaŭ nia sluchajuć i zaŭziata baroniać swaju niezaležnuju dziaŭu.

Na froncie wajny nia tolki Italijancy bjuć abisyncaŭ, bjuć dobra i abisyncy Italijancaŭ; u niekatorych miastach nawat abisyncy pabiwajuć; a heta-ž z Italijanskim wojskam wajujuć abisynskija pryhraničnyja wajskowija addzieły, bo armija rehularnaja na front jašče nie dajša — tam čyhunak niama, dyk wozić usio mułami. Abisyncy wajujuć žorstka i bažoŭ nie bajacca. Adna hazeta padaje: Italijanski wajenny adzieł (180 čaławiek) pad Adigrat papaŭ u abisynskuju zasadzku. Pašla zajadłaha boju 8 Italijancaŭ z aficeram papalisia ŭ plen. Italijancy swaich ludziej z plenu nijak nie mahli adbić. Na druhi dzień znašli hetych plennych za 30 kilom. ad miesca bitwy. Čatyroch z ich jašče byli żywyja. Usim im byli abrezany prawyja daloni i stupni, a tak-ža зроблена ŭsím žorstkaja operacyja — pazbawili ich mužčynskaści. Na hrudziach aficera była pryčepłena kartačka z napisam — što hetkaja dola budzie kožnaha najezdznika na Abisyniju.

Bašawiki waročajucca da starych rasiejskich čynoŭ. Bašawiki padymajuć ŭ Rasieŭ rewalucyju kasa-

Пісьмы з вёскі

„Кааператыўны дзень“.

Рачканы, Ляхавіцкае „вола-сцы, Баранавіцкага пав. U 1931 годзе паўстала ў нас спажывецкая кааператыва, імя якой „Рунь“. Кааператыва ў нас добра разьвіваецца. Сяляне нашае вёскі, таксама і суседніх, у большасці зацікаўленыя сваёй кааператыўнай пляцоўкай; праўда, ёсць людзі і анты-кааператыўныя. Вялікі падрыў нашай кааператыве зрабілі зладзеі ў 1933 годзе — абакралі яе на 600 злотых, а так-жа ня сумленныя крамнікі, якія „здэфраўдвалі“ 100 злотых. Паміма усялякіх падрываў і перашкодаў з боку антыкааператыўных адзінак, ідзем бадзёра, поўныя веры ў перамогу, наперад.

wali ūsio staroje, kab pašla nasadźawać swajo nowaje. U hetym „rewalucyjnym“ razhonie skasawali tak-ža wajennyja i administracyjnyja čyny. Čiapier užo waročajucca nazad i napowa ŭstanaŭlajuć čyny ŭ wojsku — ad paručnika aź da hienerala i maršala, a tak-ža ŭstanaŭlajuć čyny ŭ administracyi. Slovam, u Sawietach patrochu prybližajucca bašawiki da staroha carskaha lađu — čiapier wonkawym wyhladam, formaj, a dalej i źmiest prytaśujecca stary.

Z KRAJU.

Sud za bićcio ŭ palicyi. Nadawiać adbyŭsia ŭ Wilni Apelacyjny Sud nad 3 b. tajnikami — palicejskimi śledčaj palicyi ŭ Lidzie. Usich troch u pieršaj instancyi Akručny Sud zasudziŭ — daŭ pa hodu turmy — za toje, što jany bili padčas daprosu ludziej i hetak wymuśali pakazańni. Apelacyjny sud razhladzieŭšy sprawu b. „syščykaŭ“ Br. Špileŭskaha i Baz. Laškiewiča zasudziŭ pa 2 hady turmy, a Jana Dembinskaha na hod turmy.

Hety prysud świerdziŭ, što ŭ palicyi bili ludziej i wymuśali pakazańni.

Дня 30 чэрвеня сёлета наша кааператыва ладзіла „Кааператыўны дзень“. Праграма гэтага дня была такая: 1) інсцэнізацыя кааператыўнае моладзі — „Усе да нас“, 2) Рэфэрат кіраўніка кааператывы А. Патаповіча — „Кааператыва і кааператыўны дзень“, 3) Супольная фатаграфія учасьнікаў „дня“, 4) Спартовыя спаборніцтвы; 5) Спэтакль — з праграмай: а) „Для бліжніх“ — 4-х актовая драма кааператыўнага зьместу; б) „Мікітаў лапць“ — ведамая ўсім камедыя, і 6) Скокі.

У працягу „дня“ дэклімавалі беларускія вершы, а школьная кааператыўная моладзь выканала інсцэнізацыю „Усе данас“ папольску.

Яшчэ загадзя ўся ваколіца гаманіла і цікавілася гэтым днём. Усе кругом пыталіся, ці „дзень“ будзе выкананы пабеларуску, а пачуўшы адказ, што так, абяцалі прысьці цэлымі вёскамі. Управа кааператывы прадбачыўшы вялікі лік гасьцей выбрала найбольшае ў вёсцы гумно, якое — прыгожа ўбранае зеляняй і плякатамі — зусім зьмяніла выгляд і было пышна залі. Нават прадстаўнікі улады, які быў прысутны, заявіў: „Ня можна паверыць, што гэта гумно“. У 2 гадзіны па палудні 30 чэрвеня пачалася ўрачыстасьць. Народу было больш 300 асоб. Месцы былі перапоўненыя. Учасьнікі выслушалі рэфэрат, зрабілі супольную фатаграфію і пашлі на пляц дзеля спартовых спаборніцтваў. Там адбыліся: а) бег удаль 100 мэтраў, б) скок узвыш; в) скок удаль. Шэсьць асоб дасталі за здабытыя першыя месцы ў спаборніцтве нагароды таварамі з кааператыўнае крамы. Найбольш усіх цікавіў спэтакль. Артысты-кааператары пад кіраўніцтвам А. Патаповіча многа папрацавалі, каб добра адыграць свае ролі. Пастаноўка была надта добрая. Народ выяўляў здаваленне

пляскамі ў далоні, а дэкліматара вершу Купалы „Ляпі“ аж да канца ўрачыстасьці народ вітаў выражачы здаваленне. Прысутныя былі пераважна з вёскі, дзе існуюць кааператывы, бо трэба адзначыць, што нашае воласьце ўжо добра скааператызаваная. Ёсць 8 спажывецкіх кааператываў і 2 малачарні. Жыхары нацыянальнасьведомыя і з вялікай ахвотай вітаюць усё беларускае. Кааператывам кіруюць беларусы, і дзеля гэтага яны добра разьвіваюцца. Нічога дзіўнага, што сабралася так шмат народу, каб адсвяткаваць свой беларускі — кааператыўны „дзень“, і разам пабыць на беларускім спэтаклі. Наша моладзь ходзіць за дзiesiąткі кілёмэтраў, — калі дзе пачуе аб бел. спэтаклю.

Дык вось, які быў у нас „кааператыўны дзень“. Гэткі дадатні сэнс маюць усе беларускія імпрэзы, бо людзі да свайго горнуцца, бо лепш свая будка, як чужая хатка.

Грамадзяне! Усе злучайцеся ў кааператыўны. Тварэце свае беларускія кааператывы. Дайце належны адпор усім няпрошаным апякунам у асобах Шантэраў, Вышамірскіх, Хацяноўскіх і інш. В—к.

Беларускі Адрыўны Календар на 1936 год ужо выйшаў з друку і прадаецца ўсюды!

Цана аднаго экзэмпляра 50 грошаў. Хто купляе большы лік, атрымлівае зьніжку.

Зьмест календара багаты і размавіты.

Dentystyčny kabinet пры Іакарні Літоўскага Т-ва Саніт. Pomačy ў Wilni, wul. Ad. Mickiewiča № 33-a, telef. 17-77.

Pryniaćcie štodzienna, aproč świat: ad 10—12 hadz. dnia.

Plambawańnie, wyrwańnie i lačeńnie zubaŭ, a tak-ža štučnyja zuby. Ceny — ambulansna dziaŭaŭnych uradoŭcaŭ.

Dr. Stanisław i dr. Jadwiha Hryniewicz.

Chwaroby prafesyjanal-nyja.

Profesyjaju zawiem hałoŭnuju i daŭšej trywajućuju dziejaść čaławieka, tuju jahonuju pracu, u jakoj jon žyjaŭajecca adumysloŭcam i jakuju jon zarablae na żyćcio. Pobač swajej profesyj, kožny čaławiek, jasna, moža zajmacca roznymi inšymi rabotami, jakija adnak nia buduć užo hałoŭnymi krynicami jahonnych dachodaŭ.

Profesyjanałnaju chwaroŭaju budzie takaja, jakaja wyklikaecca tolki henaju daŭšej trywajućaju pracaju čaławieka.

Profesyi mohuć być roznajakija — zdabywańnie syroha mataryjału (ziemlaroby, harakopy, lašniki, drowasieki i inš.), abrablańnie syroha mataryjału (promysieł sa swaimi šmatlikimi halinami dziejańsca), raździel abroblenych ci nat' syrych pradmietaŭ (handal, kamunikacyja, transport). Jość profesyi, jakija zawucca wolnymi, dzie praca nia budzie fizyčnaju a umysłowaju (daktatary, adwokaty i h. d.).

U pracy fizyčnaj čaławiek sustrakaecca z mašynami, wytworčymi pryładami i pradmietaŭ takimi, jak syry mataryjał, poŭfabrykaty, fabrykaty, adpakki. Dalej nia treba zabywacca, što čaławiek pracuje ŭ zusim azačany miascy, značycca ma-je swajo asiarodzišča pracy i heta ŭ sensie materialnym i fizyčnym, kali majem na ŭwiecie pamieškanie, światło, jakaść padłohi i h. d. Usie hetyja pasobnyja dziejniky mohuć mieć bolšy ci mienšy ŭplyŭ na zdaroŭje. Kab lahčej ujawić heta, paduma-je, što nat' adnyja ruchy fizyčnyja mohuć wykli-kać adchylŭ ad normy ŭ krywachodnaj systemie, kali henyja ruchy trywajuć daŭšej i wymahajuć bolšaje natuhi.

Adnastajnaja, daŭšej trywajućaja praca celaha ciela ci asobnaha orhanu tolki, — zaležna ad pazycy — moža wyklikać chwaroŭu. Wytworčyja mašyny ci pryłady mohuć paškodzić ciela i wyklikać roznajakija kalectwy. Nikatoryja substancyi majuć užo samyja ciaraz siabie škodnaje dziejańnie na arhanizma čaławieka, prykladam woława, żywoje sie- rabro, fosfar, arsen. Zusim zrazumiela, što asiaro- dzišča, dzie čaławiek pracuje, moža škodzić zdra- roŭju, prykladam nadta wielikaja haračynia ŭ prad- pryjemstwach metalurhičnych, u hutach, ci znoŭ neadwarot — zališnie wieliki choład ci pieramieny ciaplina, dalej wielikaja wołkaść atmosfery, šmat pyłu, roznaja hazy, niedachop ci zašmat światła. Dyk wywad z wyšejskazanaha prosty: — jość nad-

ta roznajakija mamenty, jakija mohuć paškodzić zdaroŭju.

Chwaroby zaležnyja ad profesyi možna padzielić na takija, dzie jość biezpasiredni ŭplyŭ na zdaroŭje čaławieka, — prykladam atručańnie takimi substancyjami, z jakimi čaławiek, aprača procesu fabrykacyi, nidzie nia sustreniecca. Ad čaści da he- naje katehoryi naležacimuć i nieščasliwyja wypadki, kali ich nazywacimie prafesyjanalnymi chwaro- bami. Siudy naležacimie zaračenne personalu ŭ Iakarniach, dzie lažać chworyja zaraznyja.

Ab pasirednym ŭplywie niejkae profesyi kažam tady, kali čaławiek maie spadkabiernickuju swomaść da chwaroŭy, prykladam da suchotaŭ ci da blizkazročaści, a ŭmowy jahonaje profesyi spryčyniajucca da toho, što chwaroŭa henaja maie mahčymaść chutčej prajawicca. Woźmiem np. ča- ławieka, jaki skłonnny da suchotaŭ, bački jakoha chwareli na suchoty ci ŭ chacie niechta mieŭ he- nuju chwaroŭu, a jon pačnie pracawać u suchoj, zapylenaj atmosferze za šlifera ci kamiensčyka ci harakopa abo ŭradoŭca, dyk tekija ŭmowy pracy mohuć wyklikać raźwićcio chwaroŭy a nat' dawieś- ci da śmierci. Kali-b heny čaławiek wybraŭ sabie inšuju profesyju, u zdarawiejšym asiarodziščy — u lesie, na ralli, u harodnictwie — dyk tam nia było-b henych spahadajučych dzieła chwaroŭy ŭmowaŭ.

Niezaležna ad umowaŭ samoje prafesyjanal- naje pracy, šmat mohuć tyja abstawiny higienič- nyja, u jakich żywie adzinka. Henyja ŭmowy mo- huć zrabic jaho mienš adpornym i jon zachwareje, kali adnačasna jaho siabra budzie zdarowym, dzia- kujućy tamu, što żywie ŭ chacie bolš higienična. Da henych umowaŭ higieničnych naležać — u pier- šuju čarhu — pamieškańnie, wopratka, adžyuleń- nie, chwaroŭy weneryčnyja, na jakija kožny ča- ławiek moža zachwareć, budowa ciela i h. d.

Ahulna dziełać praca na try katehoryi: 1) chat- niaja praca (kala swajej haspadarki), 2) lohkaja zarabkowaaja praca i 3) cłažkaja zarabkowaaja praca.

Chatniuju praca robić najčasčiej žančyna. Ab hetaj pracy i jejnych paśledkach na zdaroŭje ha- waryli my užo ŭ raździelu ab žanočych chwaro- bach. Jašče raz tolki možam padčyrknuć, što chat- niaja praca škodzić tolki tady, kali žančyna spa- ŭniaje swaje abawiazki ŭ blahich umowach hrašo- wych i kiepskich higieničnych abstawinach.

Da druhoje katehoryi naleža pracaradoŭcaŭ, usich pracaučnikoŭ kantoraŭ, bankaŭ, kasaŭ, praca woŭčycioŭ, mašynistak, kraŭcoŭ, modystak i h. d. Ab pracaučnikach hetaje katehoryi kažuć, što majuć jany „lohki chleb“. Tyja, što tak kažuć, miarkujuć najbolš ab tym, što henaja praca byccam najleh-

čejšaja, nie patrabuje fizyčnaje natuhi. Pahlad na „lohkaść“ henaje pracy zusim adnak pamylkowy, dzieła toho, što treba tutaka časta wialikaje natuhi intelektualnaje, henaja praca wykonywajecca amal nie zaŭsiody ŭ ciesnych pamieščeńniach, najčas- ciej u pazycy sohnutaj.

Hetaja katehoryja pracy dawoli časta pakida- je blahija śledamki na zdaroŭi ludziej. Da toho-ž pry slaŭniańnim laździe socyjalnym hetaja kateho- ryja wielmi časta blaha aplačywajecca. Dyk nia tolki ludzi tutaka pracujuć u blahich higieničnych umowach, a da toho — jany nia mohuć paprawić sabie żyćcia na što dzieŭ u chacie. Da trećaje katehoryi pracy naležać pracaučniki fizyčnyja. Tutaka nia mienš časta bačym blahija śledamki pracy, jak u papierednaj katehoryi. Dawoli padumeć, što pojdzie da raboty chłapiec ci dziełačyna nie da- spieŭšy fizyčna. Biezumoŭna, arhanizm nia maie tady normalnych umowaŭ dzieła swajho razwoju. Stul padchaplajucca da hetkich adzinek i chwaro- by, jakija abnadaŭwajuć ciela; abnadaŭwany ar- hanizm znoŭ nia moža, jak śled, zmahacca z chwa- robaju i niahodnymi ŭmowami, i hetak robicca miorotwaje koła, z jakoha aniak nia wyjści. Inspek- tary achowy pracy nehledajuć za tym, kab nie dapaścić da hetkich žjawiščaŭ, nažał časta samyja zacikaŭlenyja imknucca abmanuć baroniačyja ich zakony, dzieła toho, što chatniaja halita prynukaje ich da toho, kab zaniecca pa mahčymaści jak naj- chutčej zerobkami.

Našyja bielaruskija ŭmowy na ščasćcie, pry- namsia ŭ henaj halinie, dawoli ščasliwyja. Bolšaść našaha narodu — heta sialianstwe, jakoje sprakon- wiakoŭ maie swaju praktyku, swaju higienu, wys- nawanaju z pradziadaŭskich dośledaŭ i spaścioro- haŭ. Nia chočam skazać hetym, što ŭ nas užo ŭsieńka ŭ henaj halinie nadta dobra. Heta deloka nia tak! Adnak niama tutaka tych sapraŭdy nie- mahčymych žjawiščaŭ, jakija nehledajem „pa fab- rykach, pa majsterniach. Kali ŭ nas uletku ludzi ad zarnicy da ciomnaha sutunku pracujuć, dyk za- toje heta praca na sonku, na świežym pawietry, na prawiewie.

Dziakujućy woś henamu zdarowamu ahulam asiarodzišču pracy, nie nehledajecca hetak časta takich chwaroŭ, jakija tutaka byli-by mahčymy, zwažajućy na našyja izby, na našuju ježu.

Chočućy, kab sapraŭdy żyćcio mieła dzieła nas nia tolki zaŭsiody swaje blahija storany, kab jano nam pakazała swajo charastwo, treba być zdarowym, a chočućy być zdarowym, treba imknuc- ca, prynamsia na skolki heta mahčyma, realizawać tyja zahady, ab jakich woś i haworycca ŭ hetaj knižyca.